



የኃጢአተኛው
ሕልም



የኃጢአተኛው ሕልም

ሰውዬው በሕልሙ ነብር ሲያሳድደው አየ ። ከነብሩ ለማምለጥ በማሰብ በኃይል ይሮጥ ጀመር ። አንዳንዶቹም ትንሽ አርፋለሁ ብሎ ቆም ሲል ነብሩ ይደርስበትና ሽሽቱን ይቀጥል ነበር ። በኋላ ግን ወዴትም መሮጥ ወደማይችልበት ወደ አንድ አፋፍ ደረሰ ። ምን ይሁን? ነብሩም ተቃረበ!

ከዚህ ጭንቅ ለመዳን በማለት ከአፋፉ ላይ በበቀሉት ሐረጎች ላይ ተንጠልጥሎ ወደ ገደሉ ጥግ ለመውረድ አሰበ ። ግን አሁንም አንድ ሌላ አዋኪ ነገር ገጠመው! ከበታቹ አንድ አዞ አፋን ከፍቶ ለውጠው ይጠባበቅ ዋል! ምን ይሻለው!

ዝም ብሎ ከሐረጎቹ ላይ በመንጠልጠል ከነብሩም ከአዞውም ለመዳን ፈለገ ። ከሐረጎቹ ላይ እንደ ተንጠልጠለ እንደ መንዘር ያለ ንቅናቄ ተሰማው ። ቀና ብሎ ቢመለከት አንድ ጥቁርና አንድ ነጭ አይጥ ሐረጎቹን ሲከረከሩ አየ ። ምን ጉድ ነው! ወዲያው አንድ መስቀል በአጠገቡ ታየውና እይዛለሁ ሲል ብንን አለ ።

ፍቺው

በኋላ የሕልሙን ፍቺ ተገነዘበ ። ነብሩ ያለ ፈው ኃጢአቱ ምሳሌ ነበር ። ምንም እንኳ

አላፊ ሥራውን ሊረሳ ቢፈልግ ሥራው እንደ
ሚከታተለው ተረዳ። አዘውም የወደፊቱን
ፍርድ የሚያሳስበው ነበር። ሐረጎቹ ካለፈው
ኃጢአቱና ከወደፊቱ ፍርድ የሚሰወርበት
ተስፋ የሌለው ምርጫው የ «ጊዜ» ምሳሌ
ዎች ነበሩ። አይጦቹም ነጩዋ የቀን፤ ጥቁ
ሩዋ የሌሊት ምሳሌዎች እንደሆኑና እነዚህም
ምሳሌዎች «ጊዜ» በሌሊትና በቀን እየተፈራ-
ረቀ ሳይታወቅ ማለፉን የሚያስገነዝቡ እንደ
ሆነ ተረዳ። በመጨረሻም ያየው መስቀል
ስለ ኃጢአቱ የሞተውን ኢየሱስ ክርስቶስን
እንደሚያስገነዝበው አወቀ።

ብዙዎች ናቸው

እንደዚህ ሰው ኃጢአታቸው የሕሊና እረ
ፍት እየነሣቸው የሚጨነቁ ብዙዎች ሰዎች
አሉ። ግን ራሳቸውን በተድላና በደስታ የተ
ማረኩ በማድረግ ስላለፈው ሥራቸው የሚሰ
ማቸውን ሁሉ ለመርሳት ይሻሉ። ሥራቸው
ግን ሳያስቡት እንደ ነብሩ ይመጣል። ይህ
እንደሚሆን መጽሐፍ ቅዱስ ይነግረናል።

ኃጢአታችሁም እንዲያገኛችሁ እወቁ።

(ዘኁልቀ ፬፪ : ፳፫)

ለዚህች ዓለም ጊዜያዊ ነገሮች ብቻ በመ
ጓጓትና ረዘም ላለ ዘመን አርቆ በማሰብ የወደ
ፊቱ ፍርድ ብዙ ርቀት ያለው የሚመስላቸው
ሰዎች ብዙዎች ናቸው። ግን ጊዜ ሳትታወቅ

ታልፋለች ። የመጨረሻውም የፍርድ ቀን
እንደ አዘው ከፊታችን ይጠበቅናል ።

ለሰዎችም አንድ ጊዜ መሞት ከእርሱ
በኋላም ፍርድ ተመደበባቸው ።
(ዕብራውያን ፱፡ ፳፯)

መንገድ ተዘጋጅቶአል

ከኃጢአታችን ፤ ከመጨረሻውም ፍርድ የምን
ድንበትን መንገድ እግዚአብሔር አዘጋጅቶል
ናል ። ኢየሱስ ክርስቶስ በፈጸመው የመስ
ቀል ሞት የዘላለም ሕይወት ለሚፈልጉአት
ሁሉ ቅርብ ነች ። እንዴት ያለ አስደናቂ
ዕድል ተሰጥቶናል !

ኢየሱስ ክርስቶስ ኃጢአታችንን ሁሉ ተሸ
ክሞአል ። «ለኃጢአት ሞተን ለጽድቅ እን
ድንኖር ፤ እርሱ ራሱ በሥጋው ኃጢአታችንን
በእንጨት ላይ ተሸከመ ።» (፩ ጴጥሮስ ፪ ፡
፳፬)

ስለዚህ የክርስቶስን የደኅንነት መንገድ
በእምነት ብትይዝ ካለፈው ኃጢአትህና ከወደ
ፊቱ ፍርድ ነፃ በመሆን ለዘላለም ከክርስቶስ
አትለይም ።

ታዲያስ? ጊዜ ሲበር ፤ የፍርድ ቀን ሲቀ
ርብ ምን ትጠብቃለህ?